

वर्ष 11, अंक 39, अक्टूबर-दिसंबर 2021

मूल्य

₹ 150/-



आज़ादी का
अमृत महोत्सव

UGC Care Listed

त्रैमासिक साहित्यिक पत्रिका

ISSN-2321-1504 Nagfani RNI No.UTTHIN/2010/34408

नगाफनी

अस्मिता, चेतना और स्वाभिमान जगाने वाला साहित्य



अतिथि संपादक- प्रो. आर. जयचंद्रन

संपादक
सपना सोनकर

सह-संपादक
रूपनारायण सोनकर

कार्यकारी संपादक
डॉ. एन. पी. प्रजापति
प्रोफेसर बलिराम धापसे

अतिथि संपादक
प्रोफेसर आर. जयचंद्रन

नागफनी

A Peer Reviewed Referred Journal

(अस्मिता, चेतना और स्वाभिमान जगाने वाला साहित्य)

UGC Care Listed त्रैमासिक साहित्यिक पत्रिका

ISSN-2321-1504 Naagfani RNI No. UTTHIN/2010/34408

वर्ष 11, अंक 39, अक्टूबर-दिसंबर 2021

सलाहकार मंडल (Peer Review Committee)

प्रोफेसर विष्णु सरवदे, हैदराबाद (तेलंगाना)	प्रोफेसर संजय एल. मादार, धारवाड (कर्नाटक)
प्रोफेसर किशोरी लाल रेगर, जोधपुर (राजस्थान)	प्रोफेसर गोविन्द बुरसे, औरंगाबाद (महाराष्ट्र)
प्रोफेसर आर. जयचंद्रन तिरुअनंतपुरम (केरल)	डॉ. दादासाहेब सालुंके, महाराष्ट्र (औरंगाबाद)
प्रोफेसर दिनेश कुशवाह, रीवा (मध्यप्रदेश)	प्रोफेसर अलका गडकरी, औरंगाबाद (महाराष्ट्र)
डॉ. एन. एस. परमार, बड़ोदा (गुजरात)	डॉ. साहिरा बानो बी. बोरगल, हैदराबाद (तेलंगाना)
डॉ. दिलीप कुमार मेहरा, बी.बी. नगर (गुजरात)	डॉ. बलविंदर कौर, हैदराबाद (तेलंगाना)
प्रोफेसर विजय कुमार रोडे, पुणे (महाराष्ट्र)	डॉ. उमाकांत हजारिका, शिवसागर, असम

मुख्य पृष्ठ- सुरेश मोर्या, ग्राफिक डिजाइनर, बैदुन-सिंगरौली (म.प्र.)

प्रकाशन/मुद्रण

प्रकाशक रूपनारायण सोनकर की अनुमति से डॉ. एन. पी. प्रजापति एवं प्रोफेसर बलिराम धापसे द्वारा
नमन प्रकाशन 423/A अंसारी रोड दरियागंज, नई दिल्ली 11002 में प्रकाशन एवं मुद्रण कार्य

संपादकीय / व्यवस्थापकीय कार्यालय

दून व्यू काटेज स्प्रिंग रोड, मसूरी-248179, उत्तराखण्ड दूरभाष: 0135-6457809 मो. 09410778718

शाखा कार्यालय

पी.डब्ल्यू. डी.आर.-62 ए. ब्लाक कालोनी बैदुन, जिला-सिंगरौली म.प्र. 486886, मो. 097529964467
सहयोग राशि-150/- रुपये, वार्षिक सदस्यता शुल्क (संस्था के लिए)-1000, रुपये पंचवार्षिक सदस्यता शुल्क (व्यक्ति के लिए)-2000/- रुपये
पंचवार्षिक संस्था और पुस्तकालयों के लिए 3000/- रुपये, विदेशों में \$50 आजीवन व्यक्ति 6000/- रुपये 10000/- रुपये

सदस्यता शुल्क एवं सहयोग राशि-इंडिया पोस्ट पेमेंट बैंक AC8367100138282 IFSC Code-IPOS0000001, Branch-SIDHI(NIRAT Prasad Prajapati)

नोट:- पत्रिका की किसी भी सामग्री का उपयोग करने से पहले संपादक की अनुमति आवश्यक है। संपादक - संचालक पूर्णतः
अवैतनिक एवं अध्यावसायिक है। "नागफनी" में प्रकाशित शोध-पत्र एवं लेख, लेखकों के विचार उनके स्वयं के हैं, जिनमें संपादक
की सहमति अनिवार्य नहीं। "नागफनी" से संबंधित सभी विवादास्पद मामले केवल देहरादून न्यायालय के अधीन होंगे। अंक में
प्रकाशित सामग्री के पुनर्प्रकाशन के लिए लिखित अनुमति अनिवार्य है। सारे भुगतान मनीआर्ड बैंक/चेक/ बैंक ट्रांसफर /ई-पेमेन्ट
आदि से किये जा सकते हैं। देहरादून से बाहर के चेक में बैंक कमीशन 50/- अतिरिक्त जोड़ दें।

लेख भेजने के लिए Mail ID: nagfani81@gmail.com

Website: http://naagfani.com

नागफनी

अनुक्रम

संपादकीय.....

पृष्ठ क्रमांक

01

आजादी का अमृत महोत्सव

1. आजादी का अमृत महोत्सव और श्रमिक उद्वेगक : डॉ.बाबासाहेब अम्बेडकर - डॉ.नितीन कुंभार 02-03
2. आजादी के आंदोलन में हिन्दी का योगदान - मार्सेल लूविस मस्करेन्हस 04-05
3. कोयम्बतूर के स्वतंत्रता सेनानी-डॉ.जी शांति 06-07
4. भारत की आजादी और हिन्दी साहित्य : डॉ.बालेन्द्र सिंह यादव 08-13
5. राष्ट्रोत्थान में साहित्य का योगदान-डॉ. आर नागेश 14-15
6. स्वतंत्रता संग्राम और निराला की कविता -डॉ.जस्टी एम्मानुवेल 16-17
7. हिंदी उपन्यासों में चित्रित स्वतंत्रता आंदोलन और आदिवासी -डॉ.संजय नाईनवाड 18-21
8. बंगाल नवजागरण का भारत के विभिन्न प्रांतों पर प्रभाव- डॉ.अपराजिता जाँय नंदी 22-25
9. स्वतंत्रता आंदोलन में पत्रकारिता का योगदान-डॉ. रेखा अग्रवाल 26-27
10. राम की शक्तिपूजा-स्वाधीनता के अमृत महोत्सव के संदर्भ में -डॉ. विजय गाडे 28-30
11. भारत के स्वतंत्रता संग्राम में छायावादी कवियों का योगदान - डॉ.वीरेश कुमार 31-32
12. 1857 की क्रान्ति : हाशिए के समाज की स्त्रियों की भूमिका -नित्यानन्द सागर 33-35
13. काका कालेलकर जी की वैचारिक दृष्टि -डॉ.बाबासाहेब माने 36-38
14. 'जिस लाहौर नई देखा ओ जम्माई नई' नाटक में अभिव्यक्त हिंदू-मुस्लिम
एकता- दीपक वरक/ प्रो.वृषाली माट्रेकर 39-41
15. महिला रचनाकारों के बाल एकांकियों में अभिव्यक्त राष्ट्रीयता-डॉ.शितल गायकवाड 42-43
16. भारतीय साहित्य में संस्कृति एवं लोकजीवन की अभिव्यक्ति-डॉ.नवनाथ गाडेकर 44-45
17. 'गौरी' कहानी में देशभक्ति- डॉ.वसंत माळी 46-47
18. दिनकर के काव्य में राष्ट्रीय भावना का स्वर - डॉ.अन्सा ए. 48-50
19. भारत विभाजन की त्रासदी एवं दलित विमर्श-सुकांत सुमन 51-54
20. आजादी पूर्व भारतीय नारी की दशा और दिशा-डॉ. जयश्री ओ 55-56
21. आचार्य विनोबा भावे के शैक्षणिक विचारों की वर्तमान में प्रासंगिकता-प्रो.मनीषा वर्मा 57-59
22. आधुनिक भारत के निर्माता : डॉ.बाबासाहेब अम्बेडकर-डॉ.मनोहर भंडारे 60-62
23. महात्मा गांधी के आर्थिक विचारों की प्रासंगिकता-डॉ.जीतेन्द्र कुमार डेहरिया 63-64
24. राष्ट्रभाषा हिन्दी के विकास में गाँधीजी का योगदान -डॉ.धर्मराज पवार 65-68
25. ऐतिहासिक विचार और स्वतंत्र भारत के प्रथम प्रधानमंत्री-मोनी 69-70

कविता

1. कविताएँ- सार्जेंट अभिमन्यु पाण्डेय 'मन्नू' 71-72
2. मुझे कुछ करके जाना है- समीर उपाध्याय 73
3. कविताएँ - लाल देवेन्द्र कुमार श्रीवास्तव 73-77

हिंदी उपन्यासों में चित्रित स्वतंत्रता आंदोलन और आदिवासी

-डॉ. संजय नाईनचाड

सहयोगी प्राध्यापक, हिंदी,
एस.बी. झाडबुके महाविद्यालय, बाराँ, बि. सोलापुर

भारतीय स्वतंत्रता आंदोलन की शुरुआत 1857 के सैनिक विद्रोह से मानी जाती है। किंतु यह आंदोलन आदिवासी इलाकों में इससे पहले शुरू हुआ था। पूर्वोत्तर भारत, मध्य भारत, उत्तर भारत व दक्षिण भारत इन सभी इलाकों में बसे आदिवासियों ने भारतीय स्वतंत्रता आंदोलन में अपना योगदान दिया है। आदिवासी स्वतंत्रता आंदोलनों की लंबी परंपरा रही है। जिनमें – “पहाड़िया विद्रोह (1766), चुआड़ विद्रोह (1769), ढाल विद्रोह (1773), तिलका मांझी का विद्रोह (1784), तमाड़ विद्रोह (1819-20), लरका विद्रोह (1821), कोल विद्रोह (1831-32), भूमिज विद्रोह (1832-33), सरदार आंदोलन (1860-1895), भील विद्रोह (1881), बिरसा मुंडा का ‘उलगुलान’ (1895-1900), बस्तर क्रांति ‘भूमकाल’ (1910), भील आंदोलन ‘धूमाल’ (1913), ताना भगत आंदोलन (1914), भील-गरासिया ‘एकी’ आंदोलन (1922), नागा संघर्ष जेलियांगरांग आंदोलन (1932), संथाल विद्रोह (1917, 1932) और वारली संघर्ष (1945-48)।” मुख्य हैं। इतिहास की पुस्तकों में इस पर विस्तार से लिखा नहीं गया है। इस कमी को आदिवासी जीवन पर लिखे जा रहे उपन्यास पुरा कर रहे हैं।

झारखंड में सिंदो, कान्हो, चाँद और भैरो के नेतृत्व में चली संथाल क्रांति अंग्रेजों को देश से खदेड़ने की पहली जनसंगठित क्रांति के रूप में जानी जाती है। संथाल क्रांति का चित्रण मधुकर सिंह ने ‘बाजत अनहद ढोल’ उपन्यास में किया है। उपन्यास में वर्णन है कि ईस्ट इंडिया कंपनी ने मुगल शासन नेस्तनाबूत कर देश की बागडोर हाथ में लेकर जमींदारी प्रथा शुरू कर लगान वसूली शुरू की। उस दौर में संथाल इलाके में कंपनी के नील व्यापारियों द्वारा किसानों से नील खेती करने के इकरारनामों जबरदस्ती लिखवा लेना, आदिवासियों को भूमि से बेदखल करना, सरकार के कारिंदों द्वारा आदिवासियों पर अन्याय-अत्याचार किये जाना, जैसे मामले घटित हो रहे थे। उपर से ब्रिटिशों ने ‘फूट डालो और राज करो’ नीति अपनाते हुए चुनिंदा लोगों को जमींदार बनाकर अपने अधीन करते थे। ये लोग अंग्रेजों के इशारे पर आदिवासियों पर अन्याय-अत्याचार करते थे। ब्रिटिश राज विरोधी आदिवासियों को गिरफ्तार कर यातनाएँ दी जाती थीं। बावजूद विद्रोह व स्वाधीनता की भावना भीतर ही भीतर सुप्त रूप में धधकने लगी थी। आदिवासियों की स्वाधीनता की चेतना का अंदाजा इस बात से लगाया जा सकता है कि संथाल इलाके में वीरसिंह माँझी ने नये गाँव को बसाकर उसे ‘आजाद गाँव’ नाम दिया था। भोगनाडीह निवासी चुन्नु माँझी के लड़कों - सिंदो, कान्हो, चाँद और भैरो ने इलाके के आदिवासियों तथा गैर आदिवासियों को देश की आजादी के लिए एकजुट किया था। अंग्रेजों को आधुनिक बंदूकें, तोप, लंबी चौड़ी फौजें, दलाल महाजन और जमींदारों का साथ था किंतु आदिवासियों का विश्वास था, “हमारा तीर-धनुष उनके तोप-बंदूक

से भी बलवान है। वीरसिंह, सूकेल, सिंदो-कान्हो गाँव-गाँव में जन्म ले चुके हैं। एक सिंदो के बदले एक सौ सिंदो रोज जन्म ले रहे हैं।” संतालों ने भोगनाडीह में सभा आयोजित करके सिंदो को संताल राजा और कान्हो को सलाहकार, चाँद को प्रशासक और भैरो को सेनापति बनाया। सिंदो ने संतालों से अपील की “तुम संताल-राज कायम करो। कंपनी राज को खत्म करो। अंग्रेजों, ठेकेदारों, नीलहों और उन देशद्रोहियों से बदला लो, जो अंग्रेजी सल्तनत कायम रखने में अंग्रेजों के मददगार हैं। राजस्व तुम स्वयं वसूलो, भैसों के हल पर दो आने और बैलों के हल पर एक आना सालाना कर वसूल करो। अगर कोई महाजन या दरोगा इस कानून का विरोध करे तो वह देश का दुश्मन समझा जाए और देश के लिए उसका वध कर दिया जाए।”¹

सिंदो ने बीस हजार आदिवासी सैनिकों को संगठित कर अंबर परगने पर धावा बोला और परगने पर कब्जा किया। सैनिकों के उत्साह को बढ़ाते हुए सिंदो ने कहा था, “पैरे प्यारे सेनापतियों हममें और अंग्रेज फौजों में आकाश-जमीन का फर्क है। हमें सुराज चाहिए-स्वाधीन मातृभूमि। संथाल परगने का बच्चा-बच्चा हमारा सिपाही है। लड़ाकू हथियार है। मरता भी है तो आजादी के लिए। इसके भीतर कहीं गुलाम मानुष नहीं। एक अंग्रेज फौजी के बराबर एक संताल सुराजी सवा लाख फौजियों के समान है। वे सभी भाड़े के हैं, कंपनी के नौकर-गुलाम हैं। इन भाड़े के टुकड़ों में कोई देशप्रेम नहीं होता। उनमें मृत्यु का डर बराबर रहता है, हमारे भीतर मृत्यु जैसी कोई चीज नहीं होती।”² संथालों ने क्रूर अंग्रेज अधिकारी, जमींदार व महाजनों का वध करना शुरू किया। सिंदो के नेतृत्व में विजय पताका फहराती फौज पाकुड़ पहुँची। पाकुड़, अंग्रेजों का केंद्र था। यहाँ अंग्रेज अधिकारियों एवं रेल पदाधिकारियों के लिए सरकार ने विशालकाय ‘मारटेल टावर’ बनाया था। पाकुड़ में जब सुराजियों ने इन्हें चारों ओर से घेरा तो फौजों ने भागकर इसी टावर में अपनी प्राण रक्षा की थी। अंग्रेजों ने टावर से अंधाधूंध गोलियाँ दागकर कई सुराजियों को शहीद किया। आज भी मारटेल टावर भारत में स्वाधीनता की पहली लड़ाई की गाथाएँ सुनाता खड़ा है। अगली कार्यवाही में आदिवासी वीरों ने वीरभूम पर कब्जा किया। इसमें कान्हो की शहादत हुई। यहीं पर विद्रोहियों ने कंपनी राज का खतमा और स्वाधीन संताल-राज स्थापित होने की घोषणा की थी।

भागलपुर कमिश्नर ने संतालों की घोषणा से क्रुद्ध होकर लार्ड डलहौजी से मार्शल लॉ जारी कर संताल अंचल फौजों के हाथ में सौंपने का अनुरोध किया। कमिश्नर ने विद्रोही नेताओं की गिरफ्तारी के लिए पुरस्कारों की घोषणा करके विद्रोहियों को देखते ही गोलियाँ दागने का आदेश भी जारी किया। कई आदिवासी नेताओं की गिरफ्तारियाँ हुईं। ब्रिटिश सेना संथाल गाँवों को जलाती और कत्लेआम करती आगे बढ़ रही थी। बावजूद इसके

आदिवासी एक के बाद एक ढेर होने लगे। शिलाखंडों की सुरक्षित ओट से उन पर अंग्रेज फौजों द्वारा सीधी गोलियाँ दागी जा रही थी।⁹ फौजों द्वारा चुहओर से घेरकर दागी जा रही गोलियों की बौछारों से आदिवासी वीरों के बदन एक के बाद एक छलनी हो रहे थे। खून से लथपथ मृत शरीरों से मानगढ़ पटने लगा। मंजर भयानक से भयानक बनता गया। स्टोकले ने महिलाएँ, छोटे बच्चे और बुढ़ों को तक नहीं छोड़ा। उसने निर्ममता से गोलियाँ चलाने का आदेश दिया था। नतीजा हार ही है यह जानते हुए भी बहादुर आदिवासी मौत हथेली पर रख परंपरागत हथियारों के सहारे साम्राज्यवादी सामंती ताकतों की विकसित बंदूकों एवं अनेयासों से भीड़े। और अंतिम साँस तक लड़कर अतुलनीय शौर्य का परिचय दिया। इस लड़ाई में लगभग डेढ़ हजार वीर शहीद हुए। आदिवासी नायकों गोविंद गुरू, पूंजा भगत एवं अन्य नौ सौ क्रांतिकारियों की गिरफ्तारियाँ हुई। मानगढ़ नरसंहार के लिए गोविंद गुरू को जिम्मेदार मानकर आजीवन कारावास सुनाया गया। जिसे बाद में संभवित विद्रोह की आशंका से देश निकाला में परिवर्तित कर दिया। गुजरात के रेवाकांठा एवं पंचमहाल इलाके की नायकदास जनजाति में जन्मे जोरिया भगत ने बेगार, जंगलों से आदिवासियों के परंपरागत अधिकार को खत्म कर देने और लगान के मुद्दे पर अंग्रेजों से बगावत की। हुकूमत के खिलाफ जोरिया भगत ने तमाम आदिवासियों को संगठित किया। 1818 से 1848 के बीच अंग्रेज एवं रियासतों के बीच हुई संधियों के चलते गुजरात रियासती इलाके अप्रत्यक्ष रूप से अंग्रेजों के अधीन हो गए थे। 1857 के बाद यह सारा इलाका प्रत्यक्ष ब्रिटिशों के अधीन आ गया किंतु जोरिया की बगावत ब्रिटिशों के लिए अब भी चुनौती थी। जोरिया के नेतृत्व में पनपते विद्रोह को दबाने के लिए जो भी फौजी कार्यवाही होती उसका केंद्र राजगढ़ पुलिस थाना हुआ करता था। राजगढ़ पर जोरिया ने बागियों की सहायता से धावा बोला और वहाँ के थाना अफसर की गर्दन काटकर थाने पर कब्जा किया। वहाँ से विद्रोहियों का जत्था जंबूगोड़ा की ओर रवाना हुआ। सूचना मिलने पर विद्रोह को कुचलने के लिए कंपनी ने फौज रवाना की। जंबूगोड़ा के जंगलों में परंपरागत हथियारों से लैस आदिवासियों ने बहादुरी से ब्रिटिशों से लोहा लिया। लेकिन फौजों की बंदूकों व मशीनगनों से तड़ातड़ निकलनेवाली गोलियों के सामने मुकाबला संभव नहीं था। जोरिया ने आमने-सामने की लड़ाई टालकर छापामार पद्धति से युद्ध का विचार किया। पीछे हटते सुक्ष्म स्थल की खोज में निकले विद्रोही ऐसे स्थान पर पहुँचे जहाँ पानी भरा था। वहाँ से निकलना मुश्किल हुआ। अवसर का लाभ उठाकर फौजों ने अंधाधूंध गोलियाँ दागी। सैंकड़ों आदिवासी मारे गए। कुछ ने भागकर जान बचायी लेकिन जोरिया तथा उसके साथी नेता रूपा तथा गललिया को अंग्रेज नहीं पकड़ पाये। अंग्रेज भलीभाँति जानते थे कि जब तक इन तीनों को खासकर जोरिया को नहीं पकड़ा जाता तब तक विद्रोह को नहीं कुचला जा सकता। छल-बल का सहारा लेकर अंततः तीनों को गिरफ्तार किया गया। इन पर राजद्रोह का मुकदमा चलाकर तीनों को फाँसी पर लटकाया गया।¹⁰

'मरंग गोड़ा नीलकंठ हुआ' उपन्यास में झारखंड के सिंग दिशुम के आदिवासियों

द्वारा चलाए गये स्वतंत्रता आंदोलन को उजागर किया गया है। यह आंदोलन डबरू मानकी, गोनों हो, पोटी, नारा, बेराई, पंडुआ, सुरदन, टोपाये, हाडुवाकोमो, पांडुवा, कोचे हो आदि आदिवासी नायकों के नेतृत्व में चलाया गया था। हो आदिवासियों के स्वतंत्रता आंदोलन के मूल में - आदिवासी भूमि पर अंग्रेज और रियासती राजाओं द्वारा कब्जा किया जाना, आदिवासियों का वनों से पुष्ट नैतिक हक खत्म कर देना, राज द्वारा भूमि पर लगान लगाये जाना तथा आदिवासी औरतों के साथ बंदुकी की नोक पर की गयी बदसलूकी जैसे कई कारण थे। सेंगेटिया घाटी में किया गया घमासान युद्ध स्वाभिमानी आदिवासियों द्वारा चलाये गये स्वतंत्रता आंदोलन की महत्वपूर्ण कड़ी के रूप में जाना जाता है। सेंगेटिया घाटी की गुफाओं से निकलकर छापामार पद्धति से आदिवासी तीर धनुष, टोंगा, अःसर, हुतुरला जैसे पारंपरिक अस्त्रों से बहादुरी के साथ लड़े थे। इसमें कई लड़ाकुओं को वीरगति प्राप्त हुई थी। कइयों की गिरफ्तारियाँ हुई थीं। कई लड़ाकु हँसते-हँसते फाँसी पर लटक गये पर सिंग दिशुम की आजादी को बरकरार रखने की पूरी कोशिश हो आदिवासियों ने की। दक्षिण कोल्हन के बड़पीड़ पर आक्रमण करके लौट रही अंग्रेजी सेना जब मोगरा नदी पार कर रही थी तब झाड़ियों में छिपकर हो योद्धाओं ने उन पर तीरों की बौछारें कर दी। इसमें कई अंग्रेज सैनिक मारे गये। इससे तिलमिलाकर सरकार ने अत्याधुनिक शस्त्रों से लौस फौजियों की विशाल टुकड़ियों को भेजकर आदिवासियों पर अत्यंत सख्ती से कहर बरपाया था। लिखिका हो आदिवासियों की बहादुरी, स्वाधीनता और देशप्रेम की भावना को व्यक्त करते हुए लिखती है, "हमारे पूर्वजों ने अंग्रेजों की गुलामी नहीं स्वीकारी। अंग्रेजों का खजाना भरने के लिए राजाओं तथा जमींदारों को लगान देने से इनकार करते रहे। उनका प्रभुत्व स्वीकार नहीं करना चाहा। जो भी उन पर अधिपत्य जमाने आया, जो भी उनसे लगान मांगने आया उन सभी से वे लड़े....हमारा हीसला पस्त करने के लिए, हमें गुलाम बनाने के लिए अंग्रेज सरकार फौज पर फौज भेजती रही। आसपास के राजाओं तथा उनके जमींदारों (सामंत सरदारों) को अपने अधीन करके हमारे खिलाफ उनकी मदद करती रही या उन राजाओं के कहने पर भी सैन्य शक्ति के प्रयोग से हमें परास्त करना चाहा मगर हमारे पुरखे उनसे लड़ते रहे....लड़ते रहे...."¹¹

राकेशकुमार सिंह द्वारा लिखा 'हुल पहाडिया' उपन्यास आदि विद्रोही शहीद तिलका माझी पर लिखी समरगाथा है। तिलका माझी ने जुलमी व अनाचारी ब्रिटिश हुकूमत के साम्राज्यवादी नीतियों के विरोध में राजमहल की पहाडियों में बगावत का नगाड़ा बजाकर भारतीय स्वतंत्रता आंदोलन की शुरुआत की थी। तिलका बचपन से ही स्वाभिमानी, वीरप्रवृत्ति व साहसी थे। तिलका ने बचपन में अपने पिता सुगना से ये कथाएँ सुनी थीं कि सदियों से राजमहल की जंगल तराई में पहाडिया आबाद थे। जंगल तराई में पहाडियों का ही राज था। तेलीयागढ़ी का किला पहाडियों के सत्ता का प्रतीक था। परंतु बाहर से आकर मोगल, मराठे,

पठानों ने पहाड़ियों को परेशान किया था। इसके बाद अब किस तरह विदेशी फ़िरंगी आकर जंगल छीनने की कोशिशों में लगे हैं, सुगना और तिलका की बातों से पता चलता है कि अफगान शेरशाह के बेटे जलाल ख़ाँ ने तेलीयागढ़ी पर अफगानी झंडा फहराया था। 1535 में यह घटना हुई थी। बहिरागतों ने पहाड़ियों को खूब लूटा, उनका शोषण किया। 1639-1660 के बीच राजमहल की पहाड़ियों तक आते-आते फ़िरंगी दीकू सेंध लगाने में सफल हुए। ग्रेनियल ब्राउटन शुजा से व्यापार का अनुमतिपत्र प्राप्त करने में सफल रहा।

व्यापार की अनुमति वाले पत्र के ज़रिए अंग्रेज़ इलाके में फैलने में सफल रहे। उन्होंने राजमहल में छोटा अंग्रेज़ व्यापारी केंद्र भी स्थापित किया। उधवानाला के युद्ध से तो मानो ईस्ट इंडिया कंपनी को जंगल तराई में दोहन का अधिकार ही मिल गया। अंग्रेज़ों ने जंगल तराई में सस्ते श्रम का दोहन, भूगर्भ में दबी खनिज सम्पदा, जंगल तराई में बसी ज़मींदारियों से राजस्व की अनाधिकार वसूली जैसी चीज़ों को अंजाम पर पहुँचाया। यहीं नहीं अब तेलीयागढ़ी पर फ़िरंगियों की पताका लहराने लगी। तिलका बचपन से सुनी तेलीयागढ़ी की करुण-कथा को नहीं भूला। तिलका को सीधे-सीधे अंग्रेज़ों से बगावत करने के लिए 1768 के दौर में पड़े अकाल के पूर्व की अंग्रेज़ों द्वारा जंगल तराई के पहाड़ियों से मात्र चवन्नी के दाम में छह मन चावल खरीदने और इसी चावल को अकाल में चवन्नी के दाम में मात्र एक सेर बेचने की घटना ने बाध्य किया। इसी गुस्से में तिलका ने अपने साथियों को एकजुट किया। और ब्रिटिशों के विरोध में बगावत का बिगुल बजाया। और अपने साथियों के साथ मिलकर अंग्रेज़ों के राजस्व वसूली के खजाने को लूटा। इस घटना से "ईस्ट इंडिया कंपनी के अधिकारी सन्न थे। गजब घटित हुआ था। कंपनी का खजाना लूटा गया दिन दहाड़े जंगल तराई के क्षेत्र में पहली बार कंपनी के खजाने की लूट हुई थी। कंपनी की सुरक्षा-व्यवस्था पर ही कालिख नहीं पूरी थी वरन् जंगल तराई पर कंपनी के स्थापित होते दबदबे की नींव को कमजोर होने का संकेत हो सकती थी खजाने की यह लूट"¹² अब कंपनी का कहर दिन-ब-दिन जंगल तराई में बढ़ता ही जा रहा था। कंपनी ने इस लूट के पीछे किसका हाथ है, इसके लिए ज़ोरों पर जाँच-पड़ताल शुरू की। कंपनी नहीं चाहती थी कि इस तरह उन्हें कोई ललकारे। अब कंपनी ने इलाके के सभी परगनों पर लगान देना अनिवार्य कर दिया। असल में पहाड़ियों का मानना था कि वे किसी की रैयत नहीं हैं। वे किसी राजा-कंपनी की माजगुजारी नहीं भरेंगे। उनका यह भी मानना था कि बाघ, भालू, हाथी, अजगर, सबसे लड़े थे पहाड़िया। जंगलों को काटकर साफ करने में न जाने कितनी पीढ़ियाँ बीत गईं तब जाकर पहाड़ियों के गाँव बसे थे। उन्होंने अपने ही दम पर ज़मीन बनाई थी तो दूसरों को लगान क्यों दें। जंगल तराई के तमाम पहाड़िया परगना माझियों ने तय किया कि किसी भी हालत में कंपनी को लगान नहीं दिया जाएगा। उपन्यास का लगन सरदार कहता है, "हम सबको मरना है एक दिन। आगे पीछे सब जाएँगे, लेकिन बाल-बच्चों के सिर पर लगान का भूत बोझ क्यों मरे पहाड़िया?"¹³ ब्रिटिशों ने और एक चाल चलते हुए जंगल तराई को दक्षिणी-पश्चिम सीमांत का नाम देकर

जंगल तराई में देशी व्यापारियों, मित्रों और सूदखोर महाजनों को बसाना प्रारंभ किया और इस तरह जंगल तराई में आदिवासियों को ही अल्पसंख्यक बनाने की कोशिशें करते हुए आदिवासियों व गैर-आदिवासियों के बीच कंपनी दलालों-बिचौलियों को स्थापित करने की नीति चली। यहीं नहीं जंगल तराई के गाँवों पर नियंत्रण रखने के हेतु पुलिस थाने और चौकियाँ भी बनायीं गयीं। कुल मिलाकर जंगल तराई में विदेशियों ने मूलनिवासियों का जीना मुश्किल कर दिया था इससे तंग आकर तिलका ने फैसला किया कि "हम जिएँ या मरें, कोई बात नहीं। मर गए तो अपने पुरखों के बीच गर्व के साथ जा बैठेंगे। जी, बच गए तो माथ ऊँचा कर के जिएँगे पहाड़िया....अब विजय या वीरगति।"¹⁴ इस तरह का निर्णय लेते हुए तिलका ने जंगल तराई में तमाम मूलनिवासी जातियों को एकजुट करते हुए 1771 से 1784 तक गुरिल्ला तरीके से युद्ध लड़ते हुए अंग्रेज़ शासक, सामंतों और महाजनों का कडा प्रतिरोध किया। कुल मिलाकर यह हुल ही आगे चलकर भारतीय स्वतंत्रता आंदोलन को व्यापक आयामों तक पहुँचाने वाला साबित हुआ।

संदर्भ

1. केदार प्रसाद मीणा, आदिवासी विद्रोह-परंपरा और साहित्यिक अभिव्यक्ति की समस्याएँ, अनुज्ञा प्रकाशन, दिल्ली, संस्क रण, 2015, अनुक्रम से
2. मधुकर सिंह, बाजत अनहद डोल, वाणी प्रकाशन, नई दिल्ली द्वितीय संस्करण, 2005, पृ. 88
3. वही, पृ. 82
4. वही, पृ. 92
5. वही, पृ. 113
6. हरिराम मीणा, धूणी तपे तीर, साहित्य उपक्रम, हरियाणा, जनवरी, 2008, पृ. 118
7. वही, पृ. 309
8. वही, पृ. 340
9. वही, पृ. 366
10. वही, पृ. 128
11. महुआ माजी, मरंग गोड़ा नीलकंठ हुआ, राजकमल प्रकाशन, नई दिल्ली, प्रथम संस्करण, 2012, पृ. 241
12. राकेशकुमार सिंह, हुल पहाड़िया, सामायिक बुक्स, नई दिल्ली, प्रथम संस्करण, 2012, पृ. 36
13. वही, पृ. 125
14. वही, पृ. 314
